



دہائی سے ۷ شہ

اور فتاویٰ شیر نیپال

از قلم:

خلیفہ و معتمد حضور شیر نیپال
ابوالعطر مفتی محمد عبدالسلام امجدی برکاتی
تاراپٹی، دھنوشا (نیپال)

فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ

اے لوگوں علم والوں سے پوچھ لو جو تمہیں معلوم نہیں (کنز الایمان)

وہابی سے رشتہ

اور فتاویٰ شیرنیپال

از قلم:

خلیفہ و معتمد حضور شیرنیپال

ابوالعطر مفتی محمد عبدالسلام امجدی برکاتی

تاراپٹی، دھنوشا (نیپال)

جملہ حقوق بحق ناشر و مولف محفوظ

نام کتاب:

وہابی سے رشتہ اور فتاویٰ شیرنیپال

از قلم:

خلیفہ و معتمد حضور شیرنیپال ابو العطر مفتی محمد عبدالسلام امجدی برکاتی

(تارا پٹی، نیپال)

ترتیب و پیش کش:

محمد کلام الدین نعمانی مصباحی بنونا مہوتری نیپال

کتابت:

امجد کمپیوٹر، بنونا مہوتری نیپال

سن اشاعت:

بموقع تیسرا عرس حضور شیرنیپال ربیع الاول 1444ھ مطابق اکتوبر 2022ء

نحمدہ ونصلی علی رسولہ الکریم

بسم اللہ الرحمن الرحیم

فرقہ وہابیہ ایک ایسا فرقہ ہے جس نے مذہب کے نام پر، احادیث کے پر نام مسلمانوں میں فساد و انتشار پیدا کیا، وہابیت کی شکل میں مسلمانوں کے مابین ایک نئے فتنہ کا وجود ہوا اور مسلمان آپس میں دست و گریباں ہو گئے، اس فتنہ نے اپنوں میں پھوٹ ڈال دی، رشتوں کی عظمت کو پامال کر دیا، اسلام و سنیت کی دیوار میں دیمک بن کر اسے کھوکھلا کرنے کی کوشش کرنے لگ گیا۔ ملت واحدہ جس کی عظمت و اہمیت اور حقانیت و صداقت قرآن مقدس اور احادیث نبویہ میں مثل آفتاب و ماہتاب چمک رہی تھی اسے گر و ہوں میں بانٹ دیا اور امت مسلمہ اس فتنہ کے باعث اعتقادی و فکری طور پر اضطرابیت کے شکار ہو گئی۔ مگر اہل حق نے اس فتنہ کے سرا بھارتے ہی اپنے قلم و زبان سے کچلنے میں کوئی کسر نہ رکھی اور متفقہ فیصلہ علمائے اسلام نے اس کے باطل و غیر اسلامی ہونے پر دیا اور اس طرح اس فتنہ کی سیلاب سے مسلمانوں کی حفاظت کی۔ مگر اس کے باوجود یہ فتنہ آج بھی پورے طوفان و شرانگیزی کے ساتھ اور نت نئے جالوں اور چالوں سے مسلمانوں کے مابین پنپ رہا ہے اور سنی عوام کو گمراہ کرنے، ورغلانے اور اپنے دام تزویر میں پھنسانے کی کوشش میں لگے رہتے ہیں۔ مگر جس طرح ہمارے اسلاف نے ماضی میں اس فتنہ کی سرکوبی کی ہے اسی طرح تاہنوز کر رہے ہیں اور تاقیامت اہل حق اپنے نوک زبان و قلم سے باطل و گمراہ جماعتوں کی سرکوبی اور اسے انجام تک پہنچا کر مسلمانوں کے عقائد کی حفاظت کرتے رہیں گے اور سنی مسلمانوں کو ان گمراہ و باطل پرست فرقوں سے ہر طرح سے دور رکھنے کی سعی مستحسن کرتے رہیں گے۔

ملک نیپال اور اس سے متصل بہار کے اضلاع و علاقوں میں جب اس شیطانی گروہ وہابیت نے سر اُبھارا اور سنی مسلمانوں کے عقائد پر حملہ کرنے کی جسارت کی تو حضور شیرنیپال علیہ الرحمہ نے خوب زبردست انداز میں اس کا ردِ بلع کیا، اس کے فاسد عقائد کو عوام کے سامنے رکھا اور دلائل و براہین کی روشنی میں اس کے عقائد باطلہ کا رد فرمایا اور اہل سنت کی حقانیت کا پرچم لہرایا۔ تقریر کے ذریعہ تو آپ نے اس کا رد کیا ہی مگر فتاویٰ کے ذریعہ بھی رد فرمایا اور سنی مسلمانوں کو وہابیوں کے شر سے بچایا۔ جو لوگ وہابیوں کے ساتھ رشتہ داری کرتے تھے، شادی بیاہ کرتے اور اس میں شرکت کرتے تھے اس کے غیر شرعی ہونے کا فیصلہ اور اس کے نقصانات سے آگاہ کر کے سنی عوام کی رہنمائی فرمائی اور وہابیوں کے جال و چال میں پھنسنے سے روکا ہے۔ یہ حضور شیرنیپال علیہ الرحمہ کی عظیم خدمات میں سے ہے اور ایسی کوشش جس سے ہزاروں سنی مسلمانوں کا ایمان و عقیدہ محفوظ ہو گیا اور ان کی دختران باعفت زنا جیسے عظیم گناہ سے بچ گئیں۔

آئے حضور شیرنیپال کی اس کوشش و خدمت جلیلہ کو آپ کے فتاویٰ کی روشنی میں ملاحظہ کرتے ہیں۔

فتاویٰ برکات کے تمام حصوں کا مطالعہ کریں، ہر حصہ میں آپ کو مع وہابی و دیگر گمراہ فرقوں کا رد ملے گا بطور خاص وہابی اور دیوبندی کا تو اکثر فتاویٰ میں اس کی خیانت و بد باطنی، بد فکری، مکاری اور بد عقیدگی کو ظاہر فرما کر اس کا رد فرمایا ہے، مسلمانوں کو دور رہنے کا حکم فرمایا اور ان سے بیزاری کی دعوت و تلقین کی ہے۔ نکاح و طلاق کے باب میں تو اس کثرت سے فتاویٰ میں رد ہے کہ لگتا ہے کہ پورا فتاویٰ اس کے وجود کو مٹانے میں قہر برپا کر رہے ہیں۔ اس سے اندازہ لگایا جاسکتا ہے کہ اس زمانہ میں وہابیت کا فتنہ کس طرح شباب پر تھا اور لوگ کس طرح اس کی چال و

جال میں پھنس رہے تھے۔ یہی وجہ تھی کہ اس فتنہ کو کچلنے میں اور اس سے مسلمانوں کو بچانے میں آپ نے کوئی کسر نہ رکھی۔

وہابی کے یہاں شادی بیاہ جائز ہے یا نہیں اور اس کے نقصانات کیا ہیں

اس حوالے سے حضور شیرنیپال علیہ الرحمہ نے ایک استفتا کے جواب میں تفصیل کے ساتھ کئی ایک احادیث کریمہ کی روشنی میں بیان فرمایا ہے، چنانچہ آپ تحریر فرماتے ہیں:

"اس کی صحبت میں دینا حرام اور سخت حرام ہے کہ یہ گمراہ اور گمراہ گریں۔ ہر بے دینوں سے بڑھ کر بے دین، ہر ظالموں سے بڑھ کر ظالم، ہر کافروں سے بدتر کافر ہیں۔

شان الوہیت و شان رسالت کے گستاخ ہیں سرکار دو عالم مالک رقبہ امم نور مجسم صلی اللہ علیہ وسلم کی تعظیم و تکریم سے بھاگنے والے اور چڑھ رکھنے والے ہیں خداوند کریم اور اس کے رسول اکرم صلی اللہ علیہ وسلم کے دشمن ہیں۔ علمائے حریمین شریفین زادہم اللہ تعالیٰ و شرقاً تعظیمتاً نے بالاتفاق ان پر کفر و ارتداد کا فتویٰ دیا ہے، ان سے میل جول حرام بتایا ہے، شرع شریف سے بہت دلائل قائم ہیں۔

(1) اللہ تعالیٰ کا ارشاد ہے: "فلا تقعد بعد الذکر مع القوم الظالمین"۔

ترجمہ: نصیحت پانے کے بعد ظالموں کے پاس نہ بیٹھو اور وہابی سے بڑھ کر ظالم کون

ہے؟

دوسری جگہ ارشاد باری ہے: "ولا تتركوا الى الذين ظلموا فتمسكم النار"۔

میل نہ کرو ظالموں کی طرف کہ تمہیں دوزخ کی آگ چھوئے۔

(1) حدیث شریف میں ہے: "لا تصاحب الامومنا ولا یاکل طعامک الا تقی"۔ صحبت نہ رکھی مگر ایمان والوں سے اور تیرا کھانا نہ کھائے مگر پرہیزگار۔ رواہ احمد والترمذی وغیرہما۔

(2) حضور صلی اللہ تعالیٰ علیہ وسلم فرماتے ہیں: "انما مثل الجلیس الصباح وجليس السوء كحامل المسك ونافخ الكير فحامل المسك اما ان يحذیک واما ان تبتاع منه واما ان تجدمنه ربحاً طيبة ونافخ الكير اما ان يحرق ثيابک واما ان تجدمنه ربحاً خبيثة"۔

ترجمہ: نیک ہم نشین اور بد جلیس کی مثال یہ ہے کہ جیسے ایک کے پاس مشک ہے دوسرا دھکنی دھونک رہا ہے مشک والا یا تو تجھے مشک دے یا تو اس سے مول لے گا اور کچھ نہ سہی تو خوشبو تو آئے گی۔ اور وہ دوسرا یا تیرے کپڑے جلادے گا یا تو اس سے بدبو پائے گا۔

(3) حدیث شریف میں ہے: "ایاک وقرین السو فانکا به تعرف"۔

ترجمہ: برے ساتھی سے بچ کہ تو اسی کے ساتھ پہچانا جائے گا۔

(4) حدیث پاک میں ہے: "لا تجالسوا اهل القدر"۔

ترجمہ: قدریہ کے پاس نہ بیٹھو اور نہ انہیں پاس بیٹھاؤ اور وہابی تو اس سے بھی بدتر ہے تو پھر اس کی پرورش میں بچی کو دینا کیسے روا ہوگا۔

(5) سرور عالم صلی اللہ تعالیٰ علیہ وسلم فرماتے ہیں: "سیاتی قوم یسیونہم

وینقصونہم فلا تجالسو لہم ولا تشاربوہم ولا تأکلوہم ولا تذاکحوہم"۔

ترجمہ: اور قریب ایک قوم آئے گی کہ اصحاب کو برا کہے گی ان کے شان کو گھٹائے گی تم

ان کے پاس مٹ بیٹھنا نہ ان کے ساتھ پانی پینا، نہ کھانا کھانا، نہ شادی بیاہ کرنا۔
جب صحابہ کرام رضی اللہ عنہم کو بڑا کہنے والوں کا یہ حکم ہے تو خدا اور رسول کی جناب میں
گستاخیاں کرنے والوں کی نسبت کس قدر سخت حکم چاہیے عبرت پکڑو سنیو!

(6) حدیث شریف میں ہے: "تقربوا الی اللہ ببغض اهل المعاصی والقوم
بوجوه مكفہرة والتمسوا رضا اللہ بسختطہم وتقربوا الی اللہ بالتباعد عنہم"۔
ترجمہ: اللہ کی طرف تقرب کرو اہل معاصی کے بغض سے اور ان سے ترش روئی کے
ساتھ ملو اور اللہ تعالیٰ کی رضامندی ان کی خفگی میں ڈھنڈو اور اللہ کی نزدیکی ان کی دوری سے چاہو
لڑکی کو وہابی کی پرورش میں دینا اس سے محبت کی دلیل ہے اور اس سے محبت زہر قاتل سے زیادہ
براکہ اس سے جان جاتی ہے اور اس سے ایمان۔ خداوند تعالیٰ فرماتا ہے: "ومن يتولىٰ منكم
فانہ منہم"۔ جو تم میں ان سے دوستی کرے گا انہیں میں شمار کیا جائے گا۔

حضور صلی اللہ تعالیٰ علیہ وسلم فرماتے ہیں: "من احب قومًا حشرہ اللہ فی
زمرتہم"۔ جو جس قوم سے دوستی کرے گا اللہ اس کو انہیں کے گروہ میں اٹھائے گا۔
صحبت بد کا بہت برا اثر ہوتا ہے اسی لیے حضرت مولانا رومی علیہ الرحمہ اپنی مثنوی میں
فرماتے ہیں:

صحبت صالح ترا صاحب کند صحبت طالح ترا طالح کند

تا توانی دور شو از یار بد یار بد تر بود از مار بد

اس فتویٰ کے اخیر میں حضور شیرنیپال علیہ الرحمہ نے وہابیوں کے ساتھ شادی بیاہ

کرنے والے سنی مسلمانوں کی غیرت ایمانی کو بیدار کرنے کے لئے جو انداز اختیار فرمایا ہے اسے بھی ملاحظہ فرمائیں۔ آپ تحریر فرماتے ہیں:

وہابیت کی آفت سب سے اشد جہاں دیکھو اس کی وجہ سے فتنہ۔ العیاذ باللہ ولا حول ولا قوۃ الا باللہ۔ کتنے شرم کی بات ہے کہ آدمی کے ماں باپ کو اگر کوئی گالی دے تو اس کی صورت دیکھنے کو روادار نہیں ہوتا اور خدا اور رسول خدا کو برا کہنے والوں اور ان کی تعظیم سے بھاگنے والوں کو ایسا یار بنائے کہ بچی پرورش کو دے وہ کیسا سنی مسلمان ہے؟ العیاذ باللہ۔ (فتاویٰ برکات حصہ ہفتم)

ایک حیلہ کارو:

وہابی اور دیابنہ سے جو نکاح کے خواہاں ہوتے ہیں خواہ کسی بھی حرص کی وجہ سے تو اکثر دیکھا گیا ہے کہ ایسے لوگ حیلہ تلاش کرتے رہتے ہیں کہ کسی طرح بھی شادی بیاہ کرنے کا جواز مل جائے اور نفس و ہوس کو تسکین کا سامان فراہم کریں، ناخواندہ لوگوں، باباؤوں اور ٹھگ و بے شرع بیروں سے مسئلہ پوچھ کر جواز کا فتویٰ حاصل کر لیتے ہیں اور رشتہ داری کر کے اپنے آپ کو اور اپنی اولاد کو خطرات و نقصانات اور ہلاکتوں کے گڈھوں میں ڈال دیتے ہیں۔ ایسے حیلہ و بہانہ اور خود ساختہ عذر کارد کرتے ہوئے حضور شیرنیپال علیہ الرحمہ ایک سوال کے جواب میں فرماتے ہیں:

ایسے لوگ احکام شرع سے بے بہرہ ہیں ان کی باتوں پر عمل جائز نہیں۔ کیا علم و دانش کے دعویداروں اور ان بیروں کو خبر نہیں کہ جماعت وہابیہ، یاد یو بندیہ، رافضیہ وغیرہ فرقتہ باطلہ سے برادری کرنے میں نقصان ہی نقصان ہے اور دونوں جہاں کا خسران ہی خسران مثلاً پیر

صاحب یا مدعی علم و دانش نے کسی وہابی یا دیوبندی کو اپنا برابر بنایا اس کی لڑکی سے اپنا لڑکا نکاح کیا۔ لڑکا دیوبندی، یا وہابی کا داماد بنا اس سلسلہ میں وہابیہ دیوبندیہ سے گفت و شنید ہوگی یا نہیں؟ ان سے سلام و کلام ہوگا یا نہیں؟ اس کا اس کے یہاں اور اس کا اس کے وہاں آنا جانا بیٹھنا کھانا پینا ہوگا یا نہیں؟ ضرور ہوگا اور یقیناً ہوگا یہ بیمار پڑے یا وہ یہ مرے یا وہ عیادت اور جنازے کی شرکت کو جائے گا یا نہیں؟ ضرور جائے گا اور یقیناً جائے گا یہ سب باتیں حرام و ناجائز ہیں یا نہیں؟ ضرور ہیں اور یقیناً قطعاً اجتماعاً حرام ہیں۔ اعلیٰ حضرت قدس سرہ فتاویٰ رضویہ جلد ششم ص ۹۰ پر فرماتے ہیں: "ان سے (یعنی وہابیہ دیوبندیہ وغیرہ فرقہ باطلہ سے) میل جول قطعی حرام ان سے سلام و کلام حرام، انہیں پاس بیٹھانا حرام، ان کے پاس بیٹھنا حرام، بیمار پڑیں تو ان کی عیادت حرام مر جائیں تو مسلمانوں کا سا انہیں غسل و کفن دینا حرام، ان کا جنازہ اٹھانا حرام، ان پر نماز پڑھنا حرام، انہیں مقابر مسلمین میں دفن کرنا حرام، ان کے قبر پر جانا حرام، انہیں ایصال ثواب کرنا حرام، مثل نماز جنازہ۔ (فتاویٰ برکات حصہ ہفتم)

مذکورہ فتویٰ کو ارشادات اعلیٰ حضرت سے مزین کرتے ہوئے لکھتے ہیں:

اور اسی کے جلد پنجم ص ۷۳ پر ہے: "رسول اللہ صلی اللہ تعالیٰ علیہ وسلم نے بد مذہبوں کی نسبت فرمایا: "لا تذاکلوہم و لا تشاربوہم و لا تناکحوہم"۔ یعنی ان کے ساتھ کھانا نہ کھاؤ اور پانی نہ پیو اور بیاہ شادی نہ کرو۔

اور مولانا شاہ عبدالعزیز صاحب کی تفسیر سے نقل کی ہے کہ: "ہر کہ بابدعتیاں انس و دوستی پیدا کند نور ایمان و حلاوت آل ازوے برگیرند" اور طحطاوی حاشیہ در مختار سے نقل کیا: "من کان خارجاً من ہذہ المذاہب الاربعۃ فی ذلک الزمان فہو من اہل البدعۃ و

النار" جو اس زمانے میں ان چاروں مذہب سے خارج ہو وہ بدعتی اور دوزخی ہے۔ بالجملہ اگر غیر مقلد عقیدہ کفریہ رکھتا ہو تو اس سے نکاح محض باطل و زنا ہے کہ مسلمان عورت کا کافر سے نکاح اصلاً صحیح نہیں اور اگر عقیدہ کفریہ نہ بھی رکھتا ہو تو بد مذہب سے مناکحت بحکم آیت و حدیث منع ہے۔ ملخصاً (فتاویٰ برکات حصہ ہفتم)

پھر آگے آپ فتاویٰ رضویہ سے استفادہ کرتے ہوئے اعلیٰ حضرت رضی اللہ تعالیٰ عنہ کا مبارک فتویٰ نقل کرتے ہوئے تحریر فرماتے ہیں:

اور اسی کے ج ۵، ص ۱۳۸ پر ہے: "بد مذہب کتا ہے یا نہیں؟ ہاں ضرور ہے۔ بلکہ کتے سے بھی بدتر و ناپاک تر، کتا فاسق نہیں۔ اور یہ اصل دین و مذہب میں فاسق ہے کتے پر عذاب نہیں اور یہ عذاب شدید کا مستحق ہے میری نہ مانوسید المرسلین صلی اللہ تعالیٰ علیہ وسلم کی حدیث مانو ابو حاتم خزاعی اپنے جزء حدیث میں حضرت ابوامامہ باہلی رضی اللہ تعالیٰ عنہ سے راوی ہے رسول اللہ صلی اللہ تعالیٰ علیہ وسلم فرماتے ہیں: "اصحاب البدع کلاب اہل النار"۔ بد مذہبی والے جہنمیوں کے کتے ہیں۔

امام دارقطنی کی روایت یوں ہے: "حدثنا القاضي الحسين بن اسمعيل نا محمد بن عبد الله المخرمي نا اسمعيل بن ابان نا حفص بن غياث عن الاعمش عن ابي غالب عن ابي امامة رضي الله عنه قال قال رسول الله صلى الله عليه وسلم اهل البدع كلاب اهل النار"۔ یعنی رسول اللہ صلی اللہ تعالیٰ علیہ وسلم نے فرمایا بد مذہب لوگ دوزخ کے کتے ہیں۔

ابو نعیم حلیہ میں انس ابن مالک رضی اللہ عنہ سے راوی رسول اللہ صلی اللہ تعالیٰ علیہ وسلم

فرماتے ہیں: "ابن البدع شر الخلق والخلیقة الخلق الناس و الخلیقة الہائم لاجرم"۔ حدیث میں ان کی مناکحت سے ممانعت فرمائی۔

عقیلی و ابن حبان حضرت انس ابن مالک رضی اللہ تعالیٰ عنہ سے راوی رسول اللہ صلی اللہ تعالیٰ علیہ وسلم فرماتے ہیں: "لاتجالسوہم و لاتشاربوہم الخ"۔ بد مذہبوں کے پاس نہ بیٹھو ان کے ساتھ پانی نہ پیو نہ کھانا کھاؤ ان سے شادی بیاہ نہ کرو۔ انتہی ملخصاً۔

اور ص ۱۴ پر ہے: "بد مذہب کی تعظیم حرام متعدد حدیثوں میں ہے رسول اللہ صلی اللہ تعالیٰ علیہ وسلم فرماتے ہیں: "من وقر صاحب بدعة فقد اعان علی بدم الاسلام"۔ جس نے کسی بد مذہب کی توقیر کی اس نے اسلام کے ڈھانپنے میں مدد کی۔

رواہ ابن عدی و ابن عساکر عن ام المؤمنین الصدیقة و الحسن بن سفیان فی مسنده و ابو نعیم فی الحلیة عن معاذ بن جبل السجزی فی الابانہ عن ابن عمرو کابن عدی عن ابن عباس و الطبرانی فی الکبیر و ابونعیم فی الحلیة عن عبد اللہ بن بسر و البیہقی فی شعب الایمان عن ابراہیم بن میسرۃ التابعی المکی الثقة مرسلأ فالصواب ان الحدیث حسن بطرقہ"۔

علمائے کرام تصریح فرماتے ہیں کہ مبتدع تو مبتدع، فساق بھی شرعاً واجب الابانت ہیں اور اس کی تعظیم ناجائز۔ علامہ حسن شرنبلالی مراقی الفلاح میں فرماتے ہیں: "الفاسق العالم تجب الابانتہ شرعاً فلا یعظم" امام علامہ فخر الدین زلیحی تبیین الحقائق پھر علامہ سید ابو مسعود ازہری فتح المعین پھر علامہ سید احمد مصری حاشیہ در مختار میں فرماتے ہیں: "قد وجب علیہم ابانتہ شرعاً" علامہ محقق سعد الملہ و الدین تفتازانی مقاصد و شرح مقاصد میں فرماتے

ہیں: "حکم المبتدع البغض و العداوة و الاعراض عنه و الابانة و الطعن و اللعن"۔ (فتاویٰ برکات حصہ ہفتم)

اور اسی فتاویٰ برکات حصہ ہفتم میں ایک فتویٰ کے جواب میں تحریر فرماتے ہیں:

ہرگز ہرگز جائز نہیں کسی صورت روانہ نہیں، لڑکی اپنے باپ دادا کے مطابق مذہب وہابیہ پر ہے تو مرتدہ ہے اس کا نکاح عالم میں کسی سے نہیں ہو سکتا جس سے ہوگا باطل ہوگا اور زمانے خالص۔ کافی الدر المختار والہندیہ والفتاویٰ الرضویہ وغیرہا۔

اور اگر لڑکی مذہب وہابیہ، دیوبندیہ پر نہیں ہے، سنیہ ہے اپنے باپ دادا کے مذہب وہابیت و دیوبندیہ سے بیزار ہے، ان کو ان کے کفریات کے باعث کافر و مرتد گردانتی ہے تو نکاح میں لائی جاسکتی ہے۔ لایس بہ مگر یہ مستبعد ہے اور خلاف واقع۔

مشاہدات اور تجربات اس کے شاہد ہیں کہ اس سے مفاسد کے دروازے کھل جاتے ہیں۔ محرمات شرعیہ میں مبتلا ہو کر دین و دنیا کا نقصان اٹھاتے ہیں۔ ولا حول و لا قوۃ الا باللہ جو لوگ اس طرح کا حکم دیتے ہیں وہ ناعاقبت اندیش ہیں اور مقاصد شرع سے سخت غافل یا احکام شرع سے سخت جاہل دانستہ یا نادانستہ فتنہ فساد کو ہوا دینے والے اور مذہب اہل سنت و جماعت کو نقصان پہنچانے والے ہیں۔ اللہ تبارک و تعالیٰ انہیں سمجھ دے و توفیق و ہدایت۔

حدیث شریف میں ایسوں کے بارے میں ارشاد ہے: "فضلوا و اضلوا" یعنی بے علم فتویٰ دے کر خود گمراہ ہونگے اور دوسروں کو گمراہ کریں گے۔ العیاذ باللہ و لا حول و لا قوۃ الا باللہ العلی العظیم۔ (فتاویٰ برکات حصہ ہفتم)

یہ چند اقتباسات فتاویٰ برکات حصہ ہفتم سے وہابیوں سے شادی بیاہ اور دیگر مراسم کے رد پر آپ کے نوک قلم سے نکلے ہوئے فتاویٰ کی روشنی میں پیش کرنے کی سعادت حاصل کی ہے۔ چونکہ ارادہ یہ تھا کہ اس بار تیسرا عرس حضور مفتی اعظم نیپال کے موقع سے آپ کی حیات و خدمات پر مشتمل فقیر کی ضخیم کتاب "معارف شیرنیپال" کی اشاعت ہو جائے گی مگر ہجوم کار اور پھر نظر ثانی کرنے والے کرم فرما کی جانب سے تاخیر اس بار منظر عام پر آنے سے مانع رہی۔ ان شاء اللہ امید قوی ہے کہ آئندہ سال منظر عام پر آجائے گی۔

طالب دعا

گدائے مرشد ابو العطر محمد عبدالسلام امجدی برکاتی تعفی عنہ

متوطن: تارا پٹی، دھنوشا (نیپال) مقیم حال: دوحہ قطر

۲۷ ربیع النور ۱۴۴۴ھ مطابق ۲۳ اکتوبر ۲۰۲۲ء

بروز دو شنبہ

فیضان حضور شیرنیپال جاری رہے



Printend By: Amjad Computer

Banauta, Mahottari (Nepal)